

കവീരാമായണയുദ്ധം

സരസകവി മുല്ലരിനെപ്പറ്റി ചില സ്തരണകൾ

എം. കെ. കൊച്ചുകുഞ്ഞുവൈദ്യൻ



കവീരാമായണയുദ്ധം
സരസകവി മുല്ലൂരിനെപ്പറ്റി ചില സ്തരണകൾ
എം. കെ. കൊച്ചുകുഞ്ഞുവൈദ്യൻ
(മലയാളം: ലേഖനം)

© 2022, M. K. Kochukunjuvaidyan

The electronic versions have been created by making use of the production infrastructure of *River Valley Technologies*.

The electronic versions were generated from sources marked up in *L^AT_EX* in a computer running GNU/LINUX operating system. PDF was typeset using *X_YL^AT_EX* from *T_EXLive* 2020 and the cloud framework, *Ithal* (ഇതൽ). The base font used was traditional script of *Rachana*, contributed by KH Hussain, et al. and maintained by *Rachana Institute of Typography*. The font used for Latin script was *Linux Libertine* developed by Philipp H. Poll.

The electronic versions are released under the provisions of *Creative Commons Attribution Non-commercial ShareAlike* license for free download and usage.

Cover: *Ballad*, a painting by *Maria Wiik* (1853–1928). The image is taken from *Wikimedia Commons* and is gratefully acknowledged.

Sayahna Foundation

JWRA 34, Jagathy, Trivandrum, India 695014

URL: www.sayahna.org

കവിരാമായണയുദ്ധം: സരസകവി മൂലൂരിനെപ്പറ്റി ചില സ്മരണകൾ

സരസകവി മൂലൂരിനെപ്പറ്റി ചില സ്മരണകൾ

മനുഷ്യനെ മഹിതനാക്കുന്നത് മഹത്തരങ്ങളായ ഗുണങ്ങളാണെങ്കിൽ, സരസകവി എസ്. പത്മനാഭപുണിക്കരവർകൾ അക്കാത്യത്തിൽ അപശ്ചിമനായിരുന്നു എന്ന് നിസ്സംശയം പറയാവുന്നതാണ്. അദ്ദേഹത്തിന്റെ ഗുണങ്ങളിൽ അധികഭാഗവും സാഹിത്യലോകവുമായി സംബന്ധപ്പെട്ടവയാണെന്നുള്ളത് ഒരു പരമാർത്ഥം മാത്രമാണ്. ഇതരവൈഷയികമായ ഗുണങ്ങളുമായി ഒരു ബന്ധവുമില്ലായിരുന്നു എന്ന് ഇതുകൊണ്ടാകാം അർത്ഥമാക്കേതെന്നുപേക്ഷ. പരോപകാരതല്പരത സരസകവിയുടെ ജീവിതത്തിലെ ഒരു പ്രധാന ലക്ഷ്യമായിട്ടാണ് തെളിഞ്ഞു കണ്ടിട്ടുള്ളത്.

വായിൽത്തോന്നിയതൊക്കെയെപ്പഴമൊഴി-
ക്കോതയ്ക്കുപാട്ടെന്നപോ-
ലായിത്തീർന്നു നിലത്തെഴുത്തു
കഴിയുംമുമ്പേ കവച്ചിട്ടുവാൻ
സ്ഥായിക്കോർപ്പവരുണ്ടുതച്ചിലിട്ടുവാൻ
പത്രങ്ങളുണ്ടാസ്ഥയാ
വായിപ്പാനുമനേകരുണ്ടു
ശരിയാണുട്ടയ്യ പൊട്ടക്കുളം

എന്ന് ഒരു കവി സന്ദർഭവശാൽ പറഞ്ഞിട്ടുള്ളപ്രകാരം അചഞ്ചലവും അപേക്ഷിതാവുമായ അഭയാസബലംകൂടാതെ കവിതാനിർമ്മാണത്തിനു കച്ചകെട്ടിയിറങ്ങുന്ന കവികിശോരന്മാർക്കു “സരസകവി” ഒരു അഭിലാഷണീയമായ അഭയസ്ഥാനമായിരുന്നു എന്നുള്ളത് ഒരിക്കലും വിസ്മരിക്കുവാൻ പാടുള്ളതല്ല. അങ്ങു വല്ലതുമൊക്കെ വായിൽ തോന്നിയതുപോലെ കാട്ടിക്കൂട്ടിയെന്നത് സഭ്യവും സമുചിതവുമാക്കിത്തീർക്കുന്നതിനു രാപകലില്ലാതെ പാടുപെട്ടിട്ടുള്ളതോർക്കുമ്പോൾ ഇദ്ദേഹത്തിന്റെ ധർമ്മശീലത്തേയും പരോൽക്കർഷണബുദ്ധിയേയും എത്രകണ്ടു പ്രശംസിച്ചാലും മതിയാകുന്നതല്ല കവിതാകാമിനിയിൽ അനാസ്വാദ്യവും അവജ്ഞാജനകവുമായി ഘടിപ്പിച്ചിട്ടുള്ള അർത്ഥലാകാരാദികൾ മനസ്സുവച്ചുമാറ്റി പ്രതിഷ്ഠിച്ച് അവലോകനാർഹയോ ആസ്വാദ്യതയോ ആക്കിത്തീർക്കുവാൻ ചെയ്യുന്ന ശ്രമം, ഗ്രന്ഥകാരന്റെ വകയായി അധികമൊന്നും അവശേഷിക്കാത്ത മട്ടിൽ അവസാനിക്കുന്നത് അസാധാരണമല്ല. ഈ ശ്രമത്തിനു കൂലിയെന്തായിരുന്നു എന്നു ന്യായമായി ഒരു ചോദ്യമുണ്ടാകുമെങ്കിൽ ചുരുക്കം ചിലരെ സംബന്ധിച്ചിടത്തോളം

“ജീവനംകൊള്ളുവാൻ താഴും
ഗ്രഹിച്ചിട്ടുകിളർന്നിടും”

എന്ന മട്ടിൽ ഉത്തരം ലഭിക്കുവാനാണ് മാർഗ്ഗമുണ്ടായിട്ടുള്ളത്. കവിത തിരുത്തുന്നതിനു കൈക്കൂലിക്കാഗ്രഹിച്ചിട്ടുള്ള ചില കവിശ്രേഷ്ഠന്മാരെ അപേക്ഷിച്ച് നിഷ്കാമ കർമ്മനിരതനായിരുന്ന ഈ വന്ദ്യപുരുഷന്റെ മാനസിക ഗുണം എത്ര പ്രശംസാർഹമായിരുന്നു എന്നുള്ളത് പ്രത്യേകം ഓർക്കേണ്ടതാണ്.

സൗമ്യതയും സൗമനസ്സും തനിക്കു ജന്മസിദ്ധമായിട്ടുള്ള ഗുണങ്ങളാണെങ്കിലും സാഹിത്യസംബന്ധമായ സമരത്തിൽ ഏർപ്പെടേണ്ടി വന്നിട്ടുള്ളപ്പോഴെല്ലാം അവയൊരു മാറ്റം സംഭവിക്കുക സാധാരണമായിരുന്നു. ഈ സന്ദർഭമൊഴിച്ചാൽ വിരുന്നുള്ളത് കഥാപുരുഷന് വളരെ അപൂർവ്വമായിട്ടേ ഉണ്ടായിക്കണ്ടിട്ടുള്ളൂ. കോളുകൊണ്ടു വേമ്പനാട്ടു കായലിനുള്ള ഇളക്കമാണ് എതിരാളികളുമായി നേരിട്ടുമ്പോൾ സരസകവികുണ്ടാകാറുള്ളത്. തന്റെ ഒരു പ്രധാനകൃതിയായ “കവിരാമായണ”മാണ് സാഹിത്യലോകത്തിൽ പല സംഘടനങ്ങൾക്കും ഇടവരുത്തിയിട്ടുള്ളതെന്ന് പ്രത്യേകം പറയേണ്ടിയിരിക്കുന്നു. കൊടുങ്ങല്ലൂർ കണ്ണിക്കുട്ടൻ തമ്പുരാന്റെ കവിഭാരതത്തിനുശേഷം ആവിർഭവിച്ച ആ ചെറുകാവ്യം പലരുടെയും നിശിത നിരൂപണങ്ങൾക്ക് വിഷയമായി. അക്കാലത്തു് അസുലഭമല്ലാതിരുന്ന ജാതിപരമായ ഒരു പന്ഥാവിനെ ആശ്രയിച്ചല്ലയോ ആ അനിഷ്ട സംഭവത്തിന്റെ ഉദയമെന്ന് സംശയിക്കുവാൻ ന്യായമുണ്ട്. ലോകം വളരെ പുരോഗമിച്ചിരിക്കുന്ന ഈ സന്ദർഭത്തിൽ അതിനെ അപഗ്രഥിച്ചു നോക്കുന്നത് അനുചിതമാകയാൽ അതിനു തുനിയുന്നില്ല. കവിരാമായണത്തിന്റെ തിരപ്പുറപ്പാടിനെക്കുറിച്ചുള്ള ഒരു മാന്യകവിയുടെ,

“ഇതുകൊള്ളാം ചിലരിൽ വെ-
ച്ചതിയായ് മുഷിയും ചിലർക്കുമുത്തുണ്ടാം
ഇതിലില്ലാത്തവർ മാന-
ക്കൊതിമൂലം സ്പർദ്ധകാട്ടുവാൻ തുനിയും”

എന്ന ദീർഘദർശനം അചിരേണ അനുഭവിതവ്യമായി. മെസ്സേജ് കൊടുങ്ങല്ലൂർ കണ്ണിക്കുട്ടൻ തമ്പുരാൻ, ഉള്ളൂർ എസ്. പരമേശ്വരയ്യർ എം. എ. ബി. എൽ. എം. ആർ. എ. എസ്., ഒടുവിൽ കണ്ണുകൃഷ്ണമേനോൻ ബി. എ., അഴകം കുമാരൻ കരുണാകരൻ നായർ, കെ. രാമകൃഷ്ണപിള്ള ബി. എ. മുതലായി വിലയും നിലയുമുള്ള കവികേസരികളാണ് യുദ്ധസന്നദ്ധരായി സാഹിത്യപ്പോർക്കളത്തിലിറങ്ങിയത്. ഇവരോടു ഒറ്റയ്ക്കിന്നു പൊരുതു ജയിച്ച കവിസാമാന്യനല്ലെന്നു സമ്മതിക്കാത്തവർ അധികം പേരില്ല.

ന്യംശാത്രവനേവനോടു
മൊഴിയാതൊറ്റയ്ക്കുതിർത്തിടിലി-
ങ്ങുനംവന്നുഭവിക്കുമെന്ന
കഥയെക്കൂടിസ്മരിക്കാതുടൻ
താനേജീവനോടുണ്ടിലും
രിപുവിനെപ്പായിക്കുവാൻ ചെല്ലുമീ
ഞാനാണദൃശവക്ത്രനോടുപടയിൽ
തോറ്റൊരുപക്ഷീശ്വരൻ

കവിരാമായണത്തിൽ തനിക്കു് താൻതന്നെ കൊടുത്തിരിക്കുന്ന ഈ സ്ഥാനത്തിന്റെ സ്വാഭാവമാലോചിക്കുമ്പോൾ പോരാട്ടത്തിലുള്ള തന്റെ മനസ്ഥിതി കരതലാമലകംപോലെ വ്യക്തമാകുന്നതാണല്ലോ. അപ്രതിരോധ്യനായ ഒരു പോരാളിയുടെ നിലവഹിച്ചുകൊണ്ടു് കണ്ണിക്കുട്ടൻ തമ്പുരാനാകട്ടെ,

“ഞാനൊന്നും പറയുന്നതില്ലകവിതാ
സാമർത്ഥ്യമേറ്റം ഭവാൻ
താനൊന്നും പിഴകണ്ടിടാതെ
സരസം നിർമ്മിച്ച രാമായണം
ആനന്ദത്തിനു മൂലമാണു
ചിലതെറ്റോരോ ജനം ചൊൽകിലും
ന്യംദുർഘടമെത്തിതിന്നു
വിലകിട്ടില്ലെന്നു വന്നിടുമോ?”

ഇത്യാദി പരിഹാസഗർഭമായി മലയാളമനോരമയിൽ പ്രസിദ്ധപ്പെടുത്തിയ പദ്യങ്ങൾ “സരസകവി”യുടെ ശാന്തതയേയും ശാലീനതയേയും ധ്വംസിപ്പിക്കുന്നവയായിരുന്നു എങ്കിലും,

“പിഷ്ടയ്ക്കും കിട്ടുമല്ലോവിലയിതി
സുദൃഢവ്യംഗരൂപേണ കണ്ണി-
കട്ടക്ഷോണീന്ദ്ര! രണ്ടാമതുമെഴുതിയ
പദ്യങ്ങളിസ്സാധുക്കണ്ടു
ഒട്ടുംനന്നല്ലകത്സാതരളിരുകൾ
വിഖ്യാതേരാം പ്രൗഢവിദ്വൽ
പ്പട്ടം കെട്ടിട്ടിരിക്കും “ദൂതകവിമണി” കൾ-
ക്കാർക്കുമെന്നോർക്കവേണം.”

എന്ന് പ്രാസംഗികമായി മറുപടി എഴുതുക മാത്രമാണു ചെയ്തത്. ചുരുക്കിപ്പറഞ്ഞാൽ കവിരാമായണകലഹത്തിൽ പ്രതിദ്വന്ദികളായി നിന്നവർ എല്ലാംതന്നെ തത്തോദൃശങ്ങളായ പ്രത്യക്തികൾകൊണ്ടു് തൃപ്തരോ അതൃപ്തരോ ആയി മടങ്ങി എന്നുള്ള വാസ്തവം മറച്ചുവെക്കാവുന്നതല്ല.

കേരളവർമ്മ വലിയകോയിത്തമ്പുരാൻ, നടുവത്തശരണമ്പുരി മുതലായ സൽക്കവിമുഖ്യന്മാരുടെ നേരെ സരസകവികുണ്ടായിരുന്ന ഭക്തിബഹുമാനാദരങ്ങളും ആ മഹാനഭാവന്മാർക്കു ഇദ്ദേഹത്തിന്റെ പേരിലുണ്ടായിരുന്ന നിഷ്പക്ഷമായ വാത്സല്യാതിരേകവും അപരിമേയമായിരുന്നു എന്നുള്ളതിനു വളരെ ദൃഷ്ടാന്തങ്ങളുണ്ട്.

ഒരിക്കൽ അച്ഛൻ നമ്പൂതിരിയാകട്ടെ പുത്രവിധോഗജന്യമായ അതിരറ്റ ദുഃഖത്തിൽ നിമഗ്നനായിരിക്കുമ്പോൾ, സരസകവി, തന്റെ പ്രിയഭാഗിനേയനായിരുന്ന കണ്ണശാകരന്റെ അകാലമരണവൃത്താന്തം,

ഉൾത്രാസാലുരൽമദളത്തിനൊടു
ചെന്നാതങ്കമോതുന്നപോ-
ലത്രേപുത്രശുചാവലഞ്ഞാരു-
ഭവാനോടീവചസ്സെങ്കിലും
അത്യന്തംവ്യഥയാർന്നുവന്നു
സമസന്താപന്റെ സമ്മേളനം
ചിത്താശ്വാസദമാണുതെല്ലയി!
മഹാവിദ്വന്മാരുത്സവണേ!

ഇത്യാദിയായ ചില ശ്ലോകങ്ങൾ വഴിയായി ഭക്തവാത്സല്യപരവശനായ തിരുമേനിയെ അറിയിച്ചപ്പോൾ അദ്ദേഹം മറുപടിയായി ഉടൻ അയച്ച പദ്യങ്ങൾ ഇവിടെ അപ്പടി ഉദ്ധരിക്കുന്നത് വായനക്കാർക്കു രസപ്രദമായിരിക്കുമെന്നു വിചാരിക്കുന്നു.

കഷ്ടംതാവകഭാഗിനേയചരിതം
കട്ടേട്ടിട്ടുമതാനസം
പൊട്ടുന്നശരിയല്ലവീണ്ടുമതു
ഞാനോർപ്പിപ്പതെന്നാകിലും
ശിഷ്യംതെല്ലറിയേണ്ടതുണ്ടതു
നിനച്ചോതുന്നതാണീവിധം
പെട്ടന്നിങ്ങറിവച്ചിടേണമതു
താനൾത്താരിലത്യാഗ്രഹം.

പി. കണ്ണശംകരനതെന്നൊരുയോഗ്യനേറെ ശ്ലോകങ്ങളെന്നരികിലാദ്യമായച്ചിരുന്നു ഹാ! കഷ്ടമാസുകൃതിയോതകരാറിലായതാകുന്നതില്ലവിവരംവഴിപോലെയാണും.

ഇലവംതിട്ടയയത്തിൽ
കലിതനിവാസംനിനയ്ക്കിലെന്നുമയാൾ
ചിലപൊഴുതെഴുതാറുണ്ടു-
സ്ഥലമേതാണാളുപാർക്കിലതുതാനോ?

ഔപയികമായി സരസകവികുണ്ടായ തീവ്രവേദനനമ്പൂരിയുടെ കരുണാർദ്രമായ ഹൃദയത്തേയും എത്ര വേദനിപ്പിച്ചു എന്നുള്ളതിനു ഈ പദ്യങ്ങൾ ഉത്തമസാക്ഷ്യം വഹിക്കുന്നുണ്ട്.

കേരളവർമ്മ വലിയകോയിത്തമ്പുരാനും സരസകവിയുമായുള്ള അദ്ദേയമായ മമതാബന്ധത്തെക്കുറിച്ചു പറവാൻ പലതുമുണ്ടാകും. ഇങ്ങേ അറ്റം ഇദ്ദേഹത്തിന്റെ ഗാർഹിക സംഭവങ്ങൾപോലും മഹാമനസ്സനായ ആ തിരുമേനിയെ അറിയിച്ചുകൊണ്ടാണ് കഴിഞ്ഞിട്ടുള്ളത്. തനിക്കു കൊതിച്ചിരുന്നൊരു പുത്രനുണ്ടായ കഥ കത്തുമൂലമറിഞ്ഞു് ആഹ്ലാദിച്ച തിരുമനസ്സുകൊണ്ടു് ആശംസാരൂപമായി അയച്ചുകൊടുത്ത ഒരു പദ്യം താഴെ ചേർക്കുന്നു.

ആസുരപ്രകൃതികൾക്കഗമ്യനാം
വാസുദേവഭഗവാൻപ്രസന്നനായ്
ഭാസുരംഗുണഗണായഥേച്ഛമായ്
വാസുബാലനുവളർത്തിടേണമേ!

തിരുമനസ്സിലെ ആശിസ്സുപോലെ തന്നെ സരസകവിയുടെ പ്രഥമപുത്രനും കോട്ടയം റ്റി. കെ. കിട്ടൻ അവർകൾ എം. എൽ. സി.-യുടെ ജാമാതാവുമായ കളരിവീട്ടിൽ പി. എൻ. വാസുക്കുട്ടി കവിസ്താനമായിത്തന്നെ സൽഗുണസമ്പന്നനും ആയുഷ്കാന്തമായി കഴിഞ്ഞുകൂടുന്നു.

□

ഭാഷാപോഷിണി

മലയാള മനോരമ പ്രസിദ്ധീകരിക്കുന്ന സാഹിത്യ മാസികയാണ് ഭാഷാപോഷിണി. ആദ്യ പത്രാധിപർ കണ്ടത്തിൽ വർഗീസ് മാപ്പിള. 1891 ആഗസ്റ്റ് 29-ന് (കൊല്ലവർഷം 1097 ചിങ്ങമാസം 14-ന്) കോട്ടയത്തുവെച്ച് മലയാള മനോരമയുടെ സ്ഥാപകപത്രാധിപരായിരുന്ന കണ്ടത്തിൽ വർഗീസ് മാപ്പിളയുടെ ഉത്സാഹത്തിൽ കേരളവർമ്മ വലിയ കോയിത്തമ്പുരാൻ അദ്ധ്യക്ഷനായി 'കവിസമാജം' എന്ന പേരിൽ ഒരു സംഘടന രൂപം കൊണ്ടു. കേരളത്തിലെ ആദ്യത്തെ സാഹിത്യസഭയായിരുന്നു ഇത്. ആദ്യസമ്മേളനത്തിൽ വെച്ചുതന്നെ സംഘടനയുടെ പേര് 'ഭാഷാപോഷിണി സഭ' എന്നാക്കി മാറ്റാനും 'ഭാഷാപോഷിണി' എന്ന പേരിൽ ഒരു പത്രിക ആരംഭിക്കാനും തീരുമാനമായി. മലയാളത്തിലെ ഗദ്യ സാഹിത്യത്തിന്റെ വികാസത്തിൽ ഭാഷാപോഷിണിക്ക് നിർണ്ണായക പങ്കുണ്ട്.



പിൻകുറിപ്പ്

- മുപ്പതു മുതൽ നാല്പതു മിനിറ്റിനകം വായിച്ചു തീർക്കാവുന്ന ഉള്ളടക്കമാണ് സായാഹ്ന പുറത്തിറങ്ങുന്ന ഈ ഫോൺ പിഡിഎഫുകളിൽ ഉള്ളത്. ഇതു വായിക്കുവാനായി ഒരിക്കലും ഒരു കമ്പ്യൂട്ടറോ ഡെസ്ക്ടോപ്പ് ആപ്ലിക്കേഷനുകളോ ആവശ്യമില്ല.
- ആധുനിക മനുഷ്യന്റെ സന്തതസഹചാരിയായ സ്മാർട്ട് ഫോണുകളുടെ സ്ക്രീനിൽ തന്നെ വായിക്കുവാൻ തക്ക രീതിയിലാണ് ഈ പിഡിഎഫുകൾ വിന്യസിച്ചിരിക്കുന്നത്. ഫോണിന്റെ വീതിക്കു നിജപ്പെടുത്തിയ രീതിയിലാണ് മാർജിനുകൾ ചിട്ടപ്പെടുത്തിയിരിക്കുന്നത്.
- പിഡിഎഫ് പ്രമാണങ്ങൾ വായിക്കുവാനുള്ള പ്രയോഗങ്ങൾ എല്ലാതരം സ്മാർട്ട്ഫോണുകളിലും ഇന്നു ലഭ്യമാണ്. എന്നിരിക്കിലും സൗജന്യമായി കിട്ടുന്ന അഡോബി അക്രോബാറ്റ് റീഡർ ആണ് ഇവയിൽ ഏറ്റവും മുന്തിയത്. അതുകൊണ്ട് അഡോബി റീഡർ ഇൻസ്റ്റാൾ ചെയ്യുകയും അതിൽ ഈ ഫോൺ പിഡിഎഫുകൾ വായിക്കുകയും ചെയ്യുക.
- സ്വതന്ത്രപ്രസാധനം ആഗ്രഹിക്കുന്ന/ഇഷ്ടപ്പെടുന്ന ആർക്കുവേണമെങ്കിലും സായാഹ്നയിലൂടെ സ്വന്തം കൃതികൾ പ്രസാധനം ചെയ്യാവുന്നതാണ്. 30 മുതൽ 60 മിനിറ്റുകൾക്കകം വായിച്ചുതീർക്കാവുന്ന ഉള്ളടക്കം - കഥകൾ, അനുഭവക്കുറിപ്പുകൾ, ലേഖനങ്ങൾ, അഭിമുഖങ്ങൾ, സിനിമാനിരൂപണങ്ങൾ, കവിതകൾ - എന്നു തുടങ്ങി എന്തുവേണമെങ്കിലും അയയ്ക്കാവുന്നതാണ്. അയയ്ക്കേണ്ട വിലാസം: <info@sayahna.org>.
- പ്രതികരണങ്ങൾ <info@sayahna.org> എന്ന ഇമെയിലിലേയ്ക്കോ, ഈ വെബ് പേജിൽ കമന്റുകളായോ ചേർക്കുക. നിർദ്ദേശങ്ങളും വിമർശനങ്ങളും എപ്പോഴും സ്വീകാര്യമാണ്. അവ സായാഹ്നപ്രവർത്തകർക്ക് കൂടുതൽ ഉത്തേജനം നൽകുന്നതാണ്.